




ທະນາຄານການຄ້າຕ່າງປະເທດລາວ ມະຫາຊົນ
ບົດສະຫຼຸບການເຄື່ອນໄຫວທຸລະກິດ ປະຈຳໄຕມາດ 1 ປີ 2020



ບົດລາຍງານການເຄື່ອນໄຫວປະຈຳໄຕມາດ 01/2020 ຂອງ ທະນາຄານການຄ້າຕ່າງປະເທດລາວ ມະຫາຊົນ

I. ສະພາບລວມຂອງ ທຄຕລ.

1. ວິໄສທັດ.

ທຄຕລ ໄດ້ຮັບການປັບປຸງວິໄສທັດຂອງຕົນຄືນໃໝ່ ເພື່ອປະກອບເຂົ້າໃນການພັດທະນາວຽກງານຂອງຕົນໃຫ້ ບັນລຸຕາມເປົ້າໝາຍ ແລະ ວັດຖຸປະສົງຄື: “ ເປັນທະນາຄານທີ່ເຂັ້ມແຂງ ທັນສະໄໝ ກ້າວສູ່ມາດຕະຖານສາກົນ”.

2. ພາລະກິດ.

ເພື່ອເຮັດໃຫ້ ທຄຕລ ກາຍເປັນທະນາຄານທີ່ເຂັ້ມແຂງ ທັນສະໄໝ ແລະ ກ້າວສູ່ມາດຕະຖານສາກົນ, ພາລະກິດ ທີ່ສຳຄັນຂອງ ທຄຕລ ມີຄື: ພັດທະນາລະບົບບໍລິຫານອົງກອນທີ່ເຂັ້ມແຂງ ເນັ້ນການປັບປຸງທຸລະກິດທະນາຄານໃຫ້ ແທດເໝາະກັບສະພາບການປ່ຽນແປງໃນໄລຍະໃໝ່ ຖືເອົາການສ້າງວັດທະນະທຳຄຸ້ມຄອງບໍລິຫານຄວາມສ່ຽງໃຫ້ ເຂັ້ມແຂງ ແລະ ສອດຄ່ອງຕາມຫຼັກການ Basel II, ຍົກສູງປະສິດທິພາບການດຳເນີນທຸລະກິດ, ສ້າງ ແລະ ພັດທະນາ ລະບົບຂໍ້ມູນຂ່າວສານບໍລິຫານທີ່ມີສັກກາຍະພາບ, ຄົບຖ້ວນ, ຖືກຕ້ອງ ແລະ ທັນເວລາ, ໄດ້ມາດຕະຖານສາກົນ ທາງ ດ້ານລະບົບລາຍງານ, ນຳໃຊ້ລະບົບເທັກໂນໂລຊີທີ່ທັນສະໄໝ ແລະ ຍົກລະດັບຄວາມຮູ້, ຄວາມຊຽວຊານສະເພາະດ້ານ ໃຫ້ເທົ່າທຽມກັບພາກພື້ນ ແລະ ສາກົນ.

❖ ແຜນງານ ແລະ ໂຄງການ 2020.

ໃນການສືບຕໍ່ຈັດຕັ້ງຜັນຂະຫຍາຍພາລະກິດໄລຍະຍາວ ທຄຕລ ເພື່ອຮອງຮັບໃນການປັບປຸງບໍລິຫານ ພັດທະນາ ລະບົບການຄຸ້ມຄອງບໍລິຫານ 2020 ບັນດາວຽກງານຕົ້ນຕໍແມ່ນຍັງສືບຕໍ່ແຜນງານ 6 ແຜນງານຫຼັກ (ຮັກສາເດີມ); 29 ໂຄງການໃຫຍ່, ແຜນວຽກປີນີ້ໄດ້ຮັບເອົາແຜນວຽກຍ່ອຍຂອງແຕ່ລະພາກສ່ວນເຂົ້າມາເພີ່ມຈຳນວນ 229 ແຜນວຽກ.

ບັນດາໂຄງການຂອງແຕ່ລະແຜນງານມີຄື:

- ພັດທະນາການຄຸ້ມຄອງບໍລິຫານໃຫ້ໄດ້ມາດຕະຖານສາກົນ: 1 ໂຄງການ ແລະ ມີ 1 ແຜນວຽກ.
- ສ້າງລະບົບຄຸ້ມຄອງຄວາມສ່ຽງ ແລະ ປະຕິບັດຫຼັກການ ບາເຊວ II ລວມມີ: 4 ໂຄງການ ແລະ ມີ 35 ແຜນ ວຽກ.
- ສ້າງລະບົບຂໍ້ມູນເພື່ອການບໍລິຫານ: 5 ໂຄງການ ມີ 43 ແຜນວຽກ.
- ການພັດທະນາ ແລະ ຄຸ້ມຄອງລະບົບໄອທີ ມີ: 5 ໂຄງການ ແລະ ມີ 17 ແຜນວຽກ.
- ການບໍລິຫານ ແລະ ພັດທະນາ ບຸກຄະລາກອນ ລວມມີ: 5 ໂຄງການ ແລະ ມີ 40 ແຜນວຽກ.
- ພັດທະນາການບໍລິຫານການເງິນ, ການບໍລິຫານທີ່ທັນສະໄໝ ແລະ ປະສິດທິພາບການດຳເນີນທຸລະກິດໃຫ້ສູງ ຂຶ້ນ: ມີ 10 ໂຄງການ ແລະ ມີ 93 ແຜນວຽກ.

II. ຖານະການເງິນ ແລະ ຜົນດຳເນີນງານ.

1. ເສດຖະກິດມະຫາພາກ ສ ປ ປ ລາວ ປີ 2019 ແລະ ແນວໂນ້ມ 2020.

ເສດຖະກິດລາວ ສືບຕໍ່ຂະຫຍາຍຕົວຊ້າລົງໃນລະດັບ 6,4%¹ ໂດຍລາຍໄດ້ສະເລ່ຍຕໍ່ຄົນເທົ່າກັບ 2.683 ໂດລາສະຫະລັດ ເຊິ່ງຫຼຸດເປົ້າໝາຍທີ່ລັດຖະບານຄາດ ເຊິ່ງສາເຫດມາຈາກຫຼາຍປັດໄຈເຊັ່ນ ເສດຖະກິດພາກພື້ນ ແລະ ສາກົນຂະຫຍາຍໂຕຊ້າລົງ, ໄພທຳມະຊາດ (ແຫ້ງແລ້ງ ແລະ ນໍ້າຖ້ວມ) ແລະ ການຂາດດຸນການຄ້າຕໍ່ເນື່ອງ. ຂະແໜງອຸດສາຫະກຳຂະຫຍາຍໂຕຊ້າລົງຈາກ 7,7% ເປັນ 7,1% ເນື່ອງຈາກການຂະຫຍາຍໂຕຊ້າລົງຂອງຂະແໜງພະລັງງານໄຟຟ້າ, ຂະແໜງກະສິກຳເຖິງແມ່ນຈະໄດ້ຮັບຜົນກະທົບຈາກໄພທຳມະຊາດ ແຕ່ໄດ້ຮັບແຮງຍູ້ຈາກການຂະຫຍາຍໂຕໃນຂະແໜງການລ້ຽງສັດ, ປ່າໄມ້ ແລະ ປະມົງ ສິ່ງຜົນໃຫ້ຂະຍາຍໂຕເພີ່ມຂຶ້ນເລັກໜ້ອຍ. ອັດຕາເງິນເຟີ້ເພີ່ມຂຶ້ນຈາກ 2,04% ເປັນ 3,32% ໃນປີ 2019 ໂດຍລາຄາສະບຽງອາຫານເພີ່ມຂຶ້ນ ຍ້ອນໄພທຳມະຊາດ ແລະ ໂລກລະບາດໃນສັດ.

ສຳລັບປີ 2020, ເສດຖະກິດຂອງລາວຄາດວ່າຈະຂະຫຍາຍໂຕຊ້າລົງ ໃນລະດັບ 3,3% ໂດຍຫຼຸດເປົ້າໝາຍທີ່ລັດຖະບານຄາດຄະເນໄວ້ໃນຕົ້ນປີທີ່ລະດັບ 6,5% ເຊິ່ງສາເຫດກໍ່ຍ້ອນການແຜ່ລະບາດຂອງພະຍາດ COVID-19 ສິ່ງຜົນໃຫ້ການສ້າງລາຍຮັບຂອງຫົວໜ່ວຍທຸລະກິດຫຼາຍແຫ່ງອາດບໍ່ໄດ້ຕາມແຜນເນື່ອງຈາກບໍ່ສາມາດດຳເນີນທຸລະກິດໄດ້ເຕັມສ່ວນ ໂດຍສະເພາະທຸລະກິດທີ່ຕິດພັນກັບຂະແໜງບໍລິການ, ການສົ່ງອອກ, ການທ່ອງທ່ຽວ, ທີ່ພັກອາໄສ ແລະ ຮ້ານອາຫານ. ນອກຈາກນັ້ນ, ສະພາບເສດຖະກິດພາກພື້ນ ແລະ ສາກົນຍັງສືບຕໍ່ຂະຫຍາຍໂຕຊ້າລົງ ລວມເຖິງການຂາດດຸນການຄ້າຂອງລາວ, ການຂາດດຸນງົບປະມານຂອງລັດຖະບານ, ລະດັບຄັງສຳຮອງເງິນຕາຕ່າງປະເທດ ແລະ ປັດໄຈອື່ນໆທີ່ລ້ວນແຕ່ສິ່ງຜົນກະທົບຕໍ່ການຂະຫຍາຍໂຕຂອງເສດຖະກິດລາວໃນປີ 2020.

2. ຜົນການເຄື່ອນໄຫວທີ່ພື້ນເດັ່ນໂດຍຫຍໍ້ ຂອງ ທຄຕລ.

ໃນໄລຍະໄຕມາດ 1 ປີ 2020 ທີ່ຜ່ານມາ ທຄຕລ ໄດ້ປະຕິບັດວຽກງານພື້ນເດັ່ນຄື: ທຄຕລ ໄດ້ຮ່ວມມືກັບກົມພາສີ ກະຊວງການເງິນ ເປີດການນຳໃຊ້ລະບົບການຊຳລະຄ່າອາກອນມູນຄ່າເພີ່ມຂອງຜູ້ໂດຍສານຂາເຂົ້າ ແລະ ລະບົບຈັດເກັບຄ່າທຳນຽມ ແລະ ຜູ້ໂດຍສານຂາເຂົ້າ-ອອກແບບເອເລັກໂທຼນິກ (SmartVAT 2) ທີ່ ດ່ານພາສີຂົວມິດຕະພາບ 1; ຈັດງານຖະແຫຼງຂ່າວການຍົກລະດັບຜະລິດຕະພັນ ແລະ ການບໍລິການຂອງ ທຄຕລ ຢ່າງເປັນທາງການເຊິ່ງປະກອບມີ: BCEL OneCash, BCEL OneCare, QR Withdrawal ແລະ BCEL i-Bank Version 4 ລວມທັງ, ໄດ້ເປີດໂຕການໃຫ້ບໍລິການໂອນເງິນຂ້າມທະນາຄານຢ່າງເປັນທາງການຜ່ານແອັບມືຖືລະຫວ່າງ ທຄຕລ ແລະ BIC; ເຊັນສັນຍາການຮ່ວມມືລະຫວ່າງ ບໍລິສັດ ສະຕາຟິນເທັກ ຈຳກັດຜູ້ດຽວ ແລະ ທຄຕລ ວ່າດ້ວຍການບໍລິການ E-Commerce. ນອກນັ້ນ, ໄດ້ຈັດກອງປະຊຸມທົບທວນຜົນການດຳເນີນທຸລະກິດ ທຄຕລ 1 ຄັ້ງ, ຈັດປະຊຸມສະພາບໍລິຫານ ທຄຕລ 2 ຄັ້ງ; ສຳເລັດການຂຽນບົດລາຍງານຜົນກະທົບຕໍ່ການດຳເນີນທຸລະກິດຂອງ ທຄຕລ ກ່ຽວກັບການແຜ່ລະບາດຂອງເຊື້ອພະຍາດໂຄວິດ-19 ແລະ ສຳເລັດການກຳນົດວິໄສທັດແຜນຍຸດທະສາດພັດທະນາ ທຄຕລ 2021-2025 ເບື້ອງຕົ້ນ.

ພ້ອມດຽວກັນ, ໄດ້ອອກຂໍ້ຕົກລົງຮັບຮອງແຜນດຳເນີນທຸລະກິດຂອງສາຂາ ທຄຕລ ທົ່ວລະບົບ ປະຈຳປີ 2020; ສຳເລັດການພັດທະນາ One Cash Voucher ທີ່ໃຊ້ໄວ້ສົ່ງບຸນເງິນ ເພື່ອເປັນຂອງຂວັນໃຫ້ແກ່ບຸກຄົນອື່ນ ໂດຍບຸກຄົນນັ້ນບໍ່ຈຳເປັນຕ້ອງມີບັນຊີເງິນຝາກ ຫຼື ເປັນລູກຄ້າຂອງ ທຄຕລ ໃນລະບົບ BCEL One ແລະ ໄດ້ເປີດໂຄງການ “ລະດົມທຶນໃຫ້ການຊ່ວຍເຫຼືອເພື່ອຕ້ານໂລກລະບາດ COVID-19“ ຜ່ານທາງ BCEL OneHeart.

3. ຂໍ້ມູນການທາງດ້ານການເງິນທີ່ສໍາຄັນຂອງ ທຄຕລ.

ຜົນການດໍາເນີນທຸລະກິດຂອງ ທຄຕລ ໃນໄຕມາດ 01/2020 ທີ່ຜ່ານມາ ທະນາຄານການຄ້າຕ່າງປະເທດລາວ ມະຫາຊົນ ໄດ້ອອກແຮງສູ້ຊົນຈັດຕັ້ງປະຕິບັດຜົນການດໍາເນີນທຸລະກິດ ຕາມແຜນການທີ່ໄດ້ຖືກຮັບຮອງຈາກກອງປະຊຸມສະພາບໍລິຫານ, ຜ່ານການປະຕິບັດຕົວຈິງເຫັນໄດ້ວ່າ ພົບຄວາມຫຍຸ້ງຍາກຫຼາຍພໍສົມຄວນເນື່ອງຈາກສະພາບເສດຖະກິດໃນລາວ ແລະ ທົ່ວໂລກ ໄດ້ຮັບຜົນກະທົບຈາກການແຜ່ລະບາດຂອງພະຍາດໂຄວິດ-19 ແລະ ໃນນັ້ນ, ຜົນການດໍາເນີນງານຂອງ ທຄຕລ ກໍໄດ້ຮັບຜົນກະທົບຫຼາຍດ້ານເຊິ່ງເຮັດໃຫ້ບໍ່ສາມາດປະຕິບັດໄດ້ຕາມແຜນການບາງດ້ານດັ່ງລາຍລະອຽດບາງຕົວເລກທີ່ສໍາຄັນ ຕາມບັນຊີມາດຕະຖານສາກົນ ສັງລວມກິດຈະການ ບໍ່ທັນຜ່ານການກວດສອບລຸ່ມນີ້:

- **ຍອດຊັບສິນ:** ປະຕິບັດໄດ້ 48.885.105 ລ້ານກີບ, ເທົ່າກັບ 98% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 115%
- **ຍອດໜີ້ສິນ:** ປະຕິບັດໄດ້ 46.761.006 ລ້ານກີບ, ເທົ່າກັບ 99% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 116%
- **ທຶນທັງໝົດ:** ປະຕິບັດໄດ້ 2.092.074 ລ້ານກີບ, ເທົ່າກັບ 81% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 101%
- **ຍອດເງິນຝາກ:** ປະຕິບັດໄດ້ 43.099.254 ລ້ານກີບ, ເທົ່າກັບ 100% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 121%
- **ຍອດສິນເຊື່ອທັງໝົດ:** ປະຕິບັດໄດ້ 27.795.833 ລ້ານກີບ, ເທົ່າກັບ 89% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 109%
- **ກໍາໄລ/ຂາດທຶນ:** ທຄຕລ ມີຂາດທຶນກ່ອນອາກອນ (30.168) ລ້ານກີບ, ເທົ່າກັບ -8% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ -21%

III. ຂໍ້ມູນທົ່ວໄປ ແລະ ຂໍ້ມູນສໍາຄັນບາງດ້ານ ຂອງ ທຄຕລ.

● ທີ່ຕັ້ງ ແລະ ເຄືອຂ່າຍ.

ສໍານັກງານໃຫຍ່ຂອງທະນາຄານ ຕັ້ງຢູ່ເລກທີ 01, ຖະໜົນປາງຄໍາ, ບ້ານຊຽງຍືນ, ເມືອງຈັນທະບູລີ, ນະຄອນຫຼວງວຽງຈັນ. ນະວັນທີ 31 ມີນາ 2020 ທະນາຄານມີ (1) ສໍານັກງານໃຫຍ່, (1) ບໍລິສັດໃນເຄືອ, (5) ບໍລິສັດຮ່ວມທຶນ, (20) ສາຂາຫລັກ, (93) ໜ່ວຍບໍລິການ ແລະ (15) ຫ້ອງແລກປ່ຽນເງິນຕາ ທົ່ວ ສປປ ລາວ.

● ຕິດຕໍ່ ແລະ ພົວພັນ ສອບຖາມຂໍ້ມູນຕ່າງໆຂອງ ທຄຕລ.

- ເບີໂທ (+856-21) 213200 ຫຼື ໂທ 1555
- ແຟັກ (+856-21) 213202
- ອີເມວ: bcelhqv@bcel.com.la
- ເວັບໄຊ: www.bcel.com.la

● **ປະຫວັດຄວາມເປັນມາໂດຍຫຍໍ້ ຂອງ ທຄຕລ.**

ທະນາຄານການຄ້າຕ່າງປະເທດລາວ ມະຫາຊົນ ດຳເນີນທຸລະກິດໃນຮູບແບບມະຫາຊົນ ແລະ ຈົດທະບຽນຢູ່ ໃນຕະຫຼາດຫຼັກຊັບ ສປປ ລາວ.

ທະນາຄານການຄ້າຕ່າງປະເທດລາວ ເຊິ່ງໄດ້ຮັບການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989, ໃນວັນທີ 23 ທັນວາ 2010 ທະນາຄານໄດ້ສຳເລັດການຂາຍຮຸ້ນອອກສູ່ ມະຫາຊົນ. ທະນາຄານໄດ້ປ່ຽນຊື່ມາເປັນ ທະນາຄານການຄ້າຕ່າງປະເທດລາວ ມະຫາຊົນ ອີງຕາມໃບທະບຽນວິສາຫະ ກິດ ເລກທີ 0061/ຫຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງ ອຸດສາຫະກຳ ແລະ ການຄ້າ ຂອງ ສປປ ລາວ. ພ້ອມດຽວກັນນັ້ນ, ກະຊວງການເງິນໄດ້ຕາງໜ້າໃຫ້ລັດຖະບານເປັນຜູ້ຖື ຮຸ້ນໃຫຍ່ສຸດໂດຍຖືຮຸ້ນ 80% ຂອງຮຸ້ນທັງໝົດ.

ວັນທີ 15 ກໍລະກົດ 2011, ກະຊວງການເງິນ ຂາຍຮຸ້ນສາມັນ 10% ໃຫ້ຄູ່ຮ່ວມຍຸດທະສາດ ຊື່ວ່າທະນາຄານ COFIBRED ອີງຕາມສັນຍາການຊື້-ຂາຍຮຸ້ນສາມັນ ລະຫວ່າງ ກະຊວງການເງິນ ແລະ ທະນາຄານ COFIBRED.

ປະຈຸບັນ ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 60% ຮຸ້ນ, ນັກລົງທຶນພາຍໃນ (ລວມທັງ ພະນັກ ງານ ທຄຕລ) ແລະ ນັກລົງທຶນຕ່າງປະເທດ 30% ແລະ ຄູ່ຮ່ວມຍຸດທະສາດ 10%.

ໃນວັນທີ 17 ສິງຫາ 2017 ທຄຕລ ໄດ້ສະເໜີຂາຍຮຸ້ນໃຫ້ແກ່ຜູ້ຖືຮຸ້ນເດີມ ແລະ ຂາຮຸ້ນໃໝ່ ເພື່ອເພີ່ມທຶນຈົດ ທະບຽນ. ທະນາຄານໄດ້ຮັບຂໍ້ຕົກລົງສະບັບໃໝ່ ເລກທີ 21/ທຫລ, ລົງວັນທີ 13 ກັນຍາ 2017 ອອກໂດຍທະນາຄານ ແຫ່ງ ສປປ ລາວ. ໃນວັນທີ 15 ກັນຍາ 2017 ຕະຫຼາດຫຼັກຊັບລາວໄດ້ຢັ້ງຢືນວ່າທະນາຄານໄດ້ເພີ່ມທຶນຈົດທະບຽນຈຳ ນວນ 355.728.500.000 ກີບ (71.145.700 ຮຸ້ນ) ຕາມໃບຢັ້ງຢືນເລກທີ 01/ຕລຊລ, ລົງວັນທີ 15 ກັນຍາ 2017 ແລະ ໃບທະບຽນວິສາຫະກິດສະບັບປັບປຸງໃຫມ່ ເລກທີ 0429/ຫຈທ, ລົງວັນທີ 18 ພຶດສະພາ 2018 ອອກໂດຍ ກະຊວງອຸດສາຫະກຳ ແລະ ການຄ້າ.

ໃນວັນທີ 11 ຕຸລາ 2019 ສຳນັກງານຄະນະກຳມະການຄຸ້ມຄອງຫຼັກຊັບໄດ້ເຊັນອະນຸມັດໃຫ້ທະນາຄານປັບປຸງ ໂຄງສ້າງຜູ້ຖືຮຸ້ນໂດຍການສະເໜີຂາຍສິດຊື້ຮຸ້ນໃຫ້ແກ່ຜູ້ຖືຮຸ້ນເດີມ ແລະ ສາທາລະນະຊົນ. ຈຸດປະສົງຂອງການແບ່ງຮຸ້ນ ຂາຍຂອງລັດຖະບານ ແມ່ນເພື່ອສະໜັບສະໜູນສະເໜີຂາຍໃຫ້ແກ່ຜູ້ຖືຮຸ້ນທີ່ຫຼາກຫຼາຍ ເພື່ອພັດທະນາທະນາຄານໃຫ້ ເຕີບໃຫຍ່ຂະຫຍາຍຕົວ ແລະ ໜັ້ນຄົງ. ພ້ອມດຽວກັນນັ້ນໃນວັນທີ 29 ພະຈິກ 2019 ສຳນັກງານຄະນະກຳມະການຄຸ້ມ ຄອງຫຼັກຊັບໄດ້ຢັ້ງຢືນວ່າ ທະນາຄານໄດ້ສຳເລັດການສະເໜີຂາຍຮຸ້ນໃນອັດຕາສ່ວນ 10% ຂອງທະນາຄານໄດ້ສຳ ເລັດ.

ກິດຈະກຳຫຼັກຂອງທະນາຄານ ແມ່ນເພື່ອສະໜອງການບໍລິການ ລວມທັງການລະດົມທຶນ ແລະ ຮັບຝາກເງິນ ໄລຍະສັ້ນ, ກາງ ແລະ ຍາວ ຈາກນິຕິບຸກຄົນ ແລະ ບຸກຄົນ; ເງິນກູ້ໄລຍະສັ້ນ, ກາງ, ຍາວ ໃຫ້ແກ່ຫົວໜ່ວຍທຸລະກິດ ແລະ ບຸກຄົນຕາມຈຸດປະສົງ ແລະ ຄວາມສາມາດໃນການສະໜອງທຶນຂອງທະນາຄານ; ບໍລິການແລກປ່ຽນເງິນຕາ ຕ່າງປະເທດ, ບໍລິການ ຊຳລະສະສາງ, ການບໍລິການການຄ້າລະຫວ່າງປະເທດ, ບໍລິການໜັງສືສິນເຊື້ອ, ຄ້ຳປະກັນ, ໃຫ້ ບໍລິການຊື້ຂາຍວັດຖຸມີຄ່າອື່ນໆ ແລະ ໃຫ້ບໍລິການດ້ານທະນາຄານອື່ນໆທີ່ໄດ້ຮັບອະນຸຍາດຈາກ ທະນາຄານແຫ່ງ ສປປ ລາວ ໂດຍສະເພາະແມ່ນບໍລິການດ້ານປະກັນໄພ, ບໍລິການເປັນນາຍໜ້າຊື້ຂາຍຫຼັກຊັບເປັນຕົ້ນ.

ທຶນຈົດທະບຽນ

ທຶນຈົດທະບຽນ ນະວັນທີ 31 ມີນາ 2020 ແມ່ນ 1.038.617 ລ້ານກີບ (31 ທັນວາ 2019 : 1.038.617 ລ້ານກີບ)

IV. ໂຄງຮ່າງການຈັດຕັ້ງ ສະພາບໍລິຫານ, ຄະນະອຳນວຍການ ແລະ ການເຄື່ອນໄຫວ ຂອງຄະນະກຳມະການຂຶ້ນກັບສະພາບໍລິຫານ

1. ໂຄງຮ່າງການຈັດຕັ້ງ ແລະ ປະຫວັດໂດຍຫຍໍ້ ຂອງສະມາຊິກສະພາບໍລິຫານ

1.1 ສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊື່ນ ປະກອບດ້ວຍ 7 ທ່ານ:

- ທ່ານ ປອ ບຸນເຫຼືອ ສິນໄຊວໍລະວົງ ເປັນປະທານ
- ທ່ານ ຄຳສຸກ ສຸນດາລາ ເປັນຮອງປະທານ
- ທ່ານ ພູຂົງ ຈັນທະຈັກ ເປັນສະມາຊິກ
- ທ່ານ ມາກ ໂຣເບີດ ເປັນສະມາຊິກ
- ທ່ານ ພຸດທະຂັນ ຂັນຕີ ເປັນສະມາຊິກ
- ທ່ານ ຮອງສາດສະດາຈານ ປອ ພູເພັດ ກ້ຽວພິລະວົງ ເປັນສະມາຊິກ
- ທ່ານ ວຽງສຸກ ຈຸນທະວົງ ເປັນສະມາຊິກ

1.2. ປະຫວັດຫຍໍ້ຂອງສະພາບໍລິຫານ

- ☐ ທ່ານ ປອ ບຸນເຫຼືອ ສິນໄຊວໍລະວົງ: ເປັນປະທານ



- ວັນເດືອນປີເກີດ: 24/11/1966
- ສັນຊາດ : ລາວ
- ພາສາ : ລາວ, ອັງກິດ
- ຕຳແໜ່ງປະຈຸບັນ : ຮອງລັດຖະມົນຕີ ກະຊວງການເງິນ
- ລະດັບການສຶກສາ: ປະລິນຍາເອກ, ປະລິນຍາໂທດ້ານເສດຖະສາດ ທີ່ມະຫາວິທະຍາໄລແຫ່ງຊາດອິດສະຕາລີ ປະເທດອິດ ສະຕາລີ, ປະລິນຍາໂທດ້ານບໍລິ ຫານທຸລະກິດທີ່ມະຫາວິທະຍາໄລທຳມະສາດ, ປະເທດໄທ, ປະລິນຍາຕີ, ປະລິນຍາໂທດ້ານພິຊິກ ແລະ ເລຂາຄະນິດທີ່ມະຫາວິທະຍາໄລມິດສະກູ ປະເທດລັດເຊຍ.

□ **ທ່ານ ຄຳສຸກ ສູນດາຣາ: ຮອງປະທານສະພາບໍລິຫານ**



- ວັນເດືອນປີເກີດ: 03/06/1945
- ສັນຊາດ : ລາວ
- ພາສາ : ລາວ, ອັງກິດ, ຝຣັ່ງ
- ຕຳແໜ່ງ : ກຳມະການອິດສະຫຼະ
- ປະຫວັດການສຶກສາ: ມະຫາວິທະຍາໄລຈອດສ໌ທາວທີ່ນະຄອນວໍຊິງຕັນປະເທດສະຫະລັດອາເມລິກາ, ສະຖາບັນຄຸ້ມຄອງທະນາຄານແຫ່ງອິນເດຍທີ່ເມືອງ ປານາ ປະເທດອິນເດຍ ແລະ ລະດັບປະລິນຍາຕີຈາກ ປະເທດ ອິດສະຕາລີ, ມະຫາວິທະຍາໄລນິວຊາວເວວ.

□ **ທ່ານ ຮສຈ ປອ ພູເພັດ ກ້ຽວພິລາວິງ: ກຳມະການອິດສະຫຼະ**



- ວັນເດືອນປີເກີດ: 05/02/1974
- ສັນຊາດ : ລາວ
- ພາສາ : ລາວ, ອັງກິດ, ຢີ່ປຸ່ນ
- ຕຳແໜ່ງ : ຮອງຄະນະບໍດີ, ຄະນະເສດຖະສາດ ແລະ ບໍລິຫານທຸລະກິດ ມະຫາວິທະຍາໄລແຫ່ງຊາດ
- ລະດັບການສຶກສາ: ປະລິນຍາເອກເສດຖະສາດ, ມະຫາວິທະຍາໄລໂຄເບ, ປະເທດຢີ່ປຸ່ນປະລິນຍາໂທ ແລະປະລິນຍາຕີ ວິສະວະກຳໂຍທາ ມະຫາວິທະຍາໄລ ໂອສະກາ, ປະເທດຢີ່ປຸ່ນ

☐ **ທ່ານ ພຸດທະຂັນ ຂັນຕີ : ກຳມະການ**



- ວັນເດືອນປີເກີດ: 02/05/1970
- ສັນຊາດ : ລາວ
- ພາສາ : ລາວ, ຫວຽດນາມ ແລະ ລັດເຊຍ
- ຕຳແໜ່ງ : ຮອງຫົວໜ້າຄັງເງິນແຫ່ງຊາດ ກະຊວງການເງິນ
- ລະດັບການສຶກສາ: ປະລິນຍາໂທ ທີ່ສະຖາບັນການເງິນຮ່າໂນ້ຍ, ສສ ຫວຽດນາມ ແລະ ມະຫາວິ ທະຍາໄລ ດາແກັດສະຕານ ອາດິດສະຫະພາບໂຊຫວຽດ

☐ **ທ່ານ ພູຂົງ ຈັນທະຈັກ : ກຳມະການ**



- ວັນເດືອນປີເກີດ: 17/06/1964
 - ສັນຊາດ : ລາວ
 - ພາສາ : ລາວ, ອັງກິດແລະ ຮົງກາລີ.
 - ຕຳແໜ່ງ : ຜູ້ອຳນວຍການໃຫຍ່ ທະນາຄານການຄ້າຕ່າງປະເທດລາວ ມະຫາຊືນ
- ລະດັບການສຶກສາ: ຊັ້ນສູງທິດສະດີ ການເມືອງ ຈາກໂຮງຮຽນການເມືອງ- ການປົກຄອງ ແລະ ປະລິນຍາໂທ ດ້ານເສດຖະກິດການເງິນຈາກປະເທດ ຮົງກາລີ.

□ **ທ່ານ ມາກ ໂຮເບີດ: ກຳມະການ**



- ວັນເດືອນ ປີເກີດ: 02 /09/1973
- ສັນຊາດ : ຝຣັ່ງ
- ພາສາ : ຝຣັ່ງ, ອັງກິດ
- ຕຳແໜ່ງ : ສະມາຊິກສະພາບໍລິຫານທະນາຄານ COFIBRED, ຕາງໜ້າທະນາຄານ COFIBRED ໃນ ນາມຄູ່ຮ່ວມຍຸດທະສາດ ຂອງ ທະນາຄານການຄ້າຕ່າງປະເທດລາວ ມະຫາຊືນ.
- ລະດັບການສຶກສາ : ປະລິນຍາເອກ ດ້ານເສດຖະສາດ ທີ່ມະຫາວິທະຍາໄລ ແຄລິຟໍເນຍ, ປະເທດສະຫະລັດອາເມລິກາ, ປະລິນຍາໂທດ້ານເສດຖະສາດສາກົນທີ່ມະຫາວິທະຍາໄລ Sciences PO Paris, ປະເທດຝຣັ່ງ, ປະລິນຍາຕີ ດ້ານເສດຖະສາດ ແລະ ການເງິນຈາກ ESSEC Paris-Business school, economics, finance. ປະເທດຝຣັ່ງ.

□ **ທ່ານ ວຽກສຸກ ຈຸນທະວົງ: ກຳມະການ**



- ວັນເດືອນປີເກີດ: 15/08/1964
- ສັນຊາດ : ລາວ
- ພາສາ : ລາວ, ອັງກິດ ແລະ ເຊັກໂກ
- ຕຳແໜ່ງ : ຮອງຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊືນ
- ລະດັບການສຶກສາ: ບຳລຸງທິດສະດີ ການເມືອງ 45 ວັນຈາກໂຮງຮຽນ ການເມືອງ - ການປົກຄອງ ແລະ ປະລິນຍາໂທ ສາຂາເສດຖະກິດການຄ້າຈາກສາທາລະນະລັດເຊັກ

2. ໂຄງຮ່າງການຈັດຕັ້ງຂອງຄະນະອຳນວຍການ

2.1 ຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊືນ: ປະກອບມີ 6 ທ່ານ

- ທ່ານ ພູຂົງ ຈັນທະຈັກ ຜູ້ອຳນວຍການໃຫຍ່
- ທ່ານ ລາໃຈ ຄັນພະວົງສ໌ ຮອງຜູ້ອຳນວຍການ
- ທ່ານ ນັນທະລາດ ແກ້ວປະເສີດ ຮອງຜູ້ອຳນວຍການ
- ທ່ານ ສຸພັກ ຖິ່ນໄຊພອນ ຮອງຜູ້ອຳນວຍການ
- ທ່ານ ບົວວັນ ສີມະລິວົງ ຮອງຜູ້ອຳນວຍການ
- ທ່ານ ວຽງສຸກ ຈຸນທະວົງ ຮອງຜູ້ອຳນວຍການ

2.2 ໂຄງຮ່າງຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊືນ



3. ການເຄື່ອນໄຫວຂອງສະພາບໍລິຫານ ແລະ ຄະນະກຳມະການທີ່ຂຶ້ນກັບສະພາບໍລິຫານ.

3.1 ກອງປະຊຸມສະພາບໍລິຫານ.

ສະພາບໍລິຫານ ໄດ້ດຳເນີນກອງປະຊຸມຂອງຕົນເອງລວມທັງໝົດ 02 ຄັ້ງ ໂດຍສາມາດສັງລວມ ການ ເຄື່ອນໄຫວທີ່ສຳຄັນໄດ້ດັ່ງນີ້:

- ຮັບຮອງຜົນການກວດສອບເອກະສານລາຍງານການເງິນ ທຄຕລ ປະຈຳປີ 2019 ຕາມມະາຕະຖານລາວ
- ຮັບຮອງການແບ່ງປັນກຳໄລຫຼັງອາກອນເຂົ້າຄັງແຮຕ່າງໆ ແລະ ເງິນປັນຜົນ ປະຈຳປີ 2019.
- ພິຈາລະນາຄື້ນຄວ້າການເພີ່ມທຶນຂອງຈົດທະບຽນໃຫ້ທະນາຄານລາວຝຣັ່ງ.
- ຮັບຮອງການປັບປຸງແຜນການ ແລະ ແຜນທຸລະກິດປະຈຳປີ 2020 ເພື່ອສະເໜີກອງປະຊຸມຜູ້ຖືຮຸ້ນປະຈຳປີ 2019 ຮັບຮອງ.
- ຮັບຮອງຜົນການປະເມີນຊ່ອງຫວ່າງ ແລະ ແຜນການປັບປຸງໂຄງສ້າງການຄຸ້ມຄອງບໍລິຫານຄວາມສ່ຽງ ຂອງ ທຄຕລ.
- ຮັບຮອງການສ້າງຕັ້ງພະແນກຕ້ານການຟອກເງິນ ແລະ ສະໜອງທຶນໃຫ້ແກ່ຜູ້ກໍ່ການຮ້າຍ (AML)
- ຮັບຮອງວາລະກອງປະຊຸມຜູ້ຖືຮຸ້ນ ທຄຕລ ປະຈຳປີ 2019

3.2 ຄະນະກຳມະການຄຸ້ມຄອງຄວາມສ່ຽງ.

ຄະນະກຳມະການ ໄດ້ເອົາໃຈໃສ່ໃນການໃຫ້ຄຳແນະນຳໃນການຄື້ນຄວ້າ ແລະ ກຳນົດບັນດາລະບຽບການ ແລະ ນະໂຍບາຍດ້ານການຄຸ້ມຄອງຄວາມສ່ຽງ ພ້ອມທັງໄດ້ພິຈາລະນາຮັບຮອງເອົາບັນດານະໂຍບາຍ ແລະ ກົດລະບຽບທີ່ ຕິດພັນກັບວຽກງານຄຸ້ມຄອງຄວາມສ່ຽງ ດັ່ງນີ້:

- ຕິດຕາມການຈັດລະດັບຄຸ້ມຄອງການບໍລິຫານຄວາມສ່ຽງດ້ານສິນເຊື້ອ, ຄວາມສ່ຽງດ້ານສະພາບຄ່ອງ, ຄວາມສ່ຽງ ດ້ານປະຕິບັດການ ແລະ ເຫດການການສໍ້ໂກງພາຍໃນ ແລະ ພາຍນອກ ເປັນແຕ່ລະໄລຍະຢ່າງໃກ້ຊິດ.
- ສັງລວມລາຍງານຄວາມສ່ຽງແຕ່ລະດ້ານຂອງ ທຄຕລ ປະຈຳໄຕມາດ 04/2019.
- ຕິດຕາມສັງລວມຄວາມສ່ຽງຫຼັກຂອງອົງກອນໃນດ້ານຕ່າງໆມີຈຳນວນ 14 ຕົວຊີ້ວັດຄວາມສ່ຽງ.
- ພິຈາລະນາຮັບຮອງແຜນການປັບປຸງໂຄງສ້າງການຄຸ້ມຄອງບໍລິຫານຄວາມສ່ຽງຂອງ ທຄຕລ.
- ຄື້ນຄວ້າພິຈາລະນາການສ້າງຕັ້ງພະແນກສະກັດກັ້ນການຟອກເງິນ ຂອງ ທຄຕລ (ແຍກອອກຈາກພະແນກຄຸ້ມຄອງ ຄວາມສ່ຽງ ແລະ ຕ້ານການຟອກເງິນ).
- ຕິດຕາມຄວາມຄືບໜ້າຂອງບັນດາໂຄງການຕ່າງໆທີ່ໄດ້ດຳເນີນການ ແລະ ນອນຢູ່ໃນໂຄງການຂອງບາວເຊວ 2.
- ຄື້ນຄວ້າວິເຄາະຄວາມສ່ຽງດ້ານເສດຖະກິດມະຫາພາກຂອງລາວທີ່ອາດຈະມີຜົນກະທົບຄວາມສ່ຽງຕໍ່ການດຳເນີນ ທຸລະກິດດ້ານທະນາຄານ.

3.3 ຄະນະກຳມະການກຳນົດຄ່າຕອບແທນ

ຄະນະກຳມະການໄດ້ເອົາໃຈໃສ່ໃນການຄື້ນຄວ້າພິຈາລະນາຮັບຮອງເອົາລະບຽບນະໂຍບາຍ ຂອງ ທຄຕລ ແນ່ໃສ່ຜົນປະໂຫຍດຂອງ ທຄຕລ ແລະ ຜູ້ຖືຮຸ້ນ ຊຶ່ງຄະນະກຳມະການໄດ້ຄື້ນຄວ້າບັນດາລະບຽບການຕ່າງໆ ເພື່ອ ໃຫ້ສາມາດນຳສະເໜີຮັບຮອງຕາມສະພາບໍລິຫານ ທຄຕລ ຕາມຂັ້ນຕອນຄື: ພິຈາລະນາຮັບຮອງການປັບປຸງ ນະໂຍບາຍເບ້ຍປະຊຸມສະພາບໍລິຫານ, ຜູ້ກະກຽມເອກະສານ ແລະ ສະໜັບສະໜູນກອງປະຊຸມ ແລະ ມອບໃຫ້ ພາກສ່ວນກ່ຽວຂ້ອງໃນການຄື້ນຄວ້ານະໂຍບາຍໃນການປິ່ນປົວສຸຂະພາບ ແລະ ກວດສຸຂະພາບປະຈຳປີໃຫ້ແກ່ ສະມາຊິກສະພາບໍລິຫານ ທຄຕລ.

3.4 ຄະນະກຳມະການຄຸ້ມຄອງບໍລິຫານ

ໃນໄລຍະໄຕມາດ 01/2020 ທີ່ຜ່ານມາ ຄະນະກຳມະການຄຸ້ມຄອງບໍລິຫານໄດ້ເປີດກອງປະຊຸມເພື່ອຄົ້ນຄວ້າ ຮັບຮອງພິຈາລະນາຜົນການດຳເນີນງານຂອງ ທຄຕລ ແລະ ບັນຫາຕ່າງໆທີ່ຈະສະເໜີຜ່ານສະພາບໍລິຫານ ລວມທັງໝົດ 02 ຄັ້ງ ເຊິ່ງໄດ້ຮັບຮອງບາງເນື້ອໃນທີ່ສຳຄັນດັ່ງນີ້:

- ຄະນະໄດ້ຕິດຕາມຊຸກຍູ້ໃຫ້ທິດຊີ້ນຳຜົນການດຳເນີນທຸລະກິດຂອງ ທຄຕລ ເປັນປະຈຳຢ່າງໃກ້ຊິດ ແລະ ຮັບຮອງຜົນ ການກວດສອບເອກະສານຖານະການເງິນ ທຄຕລ ຕາມມາດຖານລາວ ປະຈຳປີ 2019.
- ນຳສະເໜີສະພາບໍລິຫານເພື່ອຮັບຮອງການແບ່ງຄັງ ແລະ ເງິນປັນຜົນປະຈຳປີ 2019.
- ຮັບຮອງແຜນການປະຈຳປີ 2020, ບັນຫາສຳຄັນອື່ນໆ ເພື່ອສະເໜີສະພາບໍລິຫານ ແລະ ກອງປະຊຸມສາມັນຜູ້ຖືຮຸ້ນ ຮັບຮອງຕາມລຳດັບ.
- ຕິດຕາມ ແລະ ໃຫ້ທິດຊີ້ນຳວຽກງານການບໍລິຫານທຶນ, ບັນຫາດ້ານສະພາບຄ່ອງ, ການນຳໃຊ້ທຶນ ແລະ ການບໍລິຫານ ເງິນຕາຕ່າງປະເທດ ເປັນແຕ່ລະໄລຍະ.
- ຕິດຕາມການຈັດຕັ້ງປະຕິບັດຜົນການດຳເນີນທຸລະກິດ, ແຜນຍຸດທະສາດປະຈຳປີ, ແຜນຍຸດທະສາດໄລຍະຍາວ 2016-2020 ແລະ ການປະຕິບັດແຜນງານ, ໂຄງການ ຕ່າງໆ.
- ຕິດຕາມຄຸ້ມຄອງການບໍລິຫານສິນເຊື່ອໃຫ້ມີຄຸນນະພາບ, ການຄຸ້ມຄອງຕິດຕາມລູກຄ້າລາຍໃຫຍ່, ການແກ້ໄຂໜີ້ NPL ຢ່າງໃກ້ຊິດ.
- ຕິດຕາມວຽກງານຈັດຕັ້ງ-ພະນັກງານ: ການຮັບພະນັກງານໃໝ່, ການຕິດຕາມການພັດທະນາ ຍົກລະດັບພະນັກງານ ການນຳໃຊ້ງົບປະມານໃນການພັດທະນາບຸກຄະລາກອນ ແລະ ການຄົ້ນຄວ້າສ້າງຫຼັກສູດການເຝິກອົບຮົມເພື່ອຮອງຮັບ ການຂະຫຍາຍຕົວຂອງວຽກງານແຕ່ລະດ້ານ. ພ້ອມທັງພິຈາລະນາການປັບປຸງອັດຕານະໂຍບາຍເບ້ຍປະຊຸມສະພາບໍລິ ຫານ ທຄຕລ ແລະ ນະໂຍບາຍອື່ນໆຕໍ່ຄະນະກຳມະການສະພາບໍລິຫານທີ່ບໍ່ປະຈຳການ.
- ຄົ້ນຄວ້າຮັບຮອງການແຍກພະແນກຄຸ້ມຄອງຄວາມສ່ຽງ ແລະ ດ້ານການຟອກເງິນ ເພື່ອນຳສະເໜີຕາມຂັ້ນຕອນ.
- ຕິດຕາມຄວາມຄືບໜ້າໂຄງການຂາຍຮຸ້ນ ທຄຕລ ບ້ວງ 9%. ໂຄງການ Core Banking ໃໝ່ ແລະ ໂຄງການບາເຊວ 2 ເປັນແຕ່ລະໄລຍະ.

3.5 ຄະນະກຳມະການຄັດເລືອກ

ຄະນະກຳມະການໄດ້ຄົ້ນຄວ້າພິຈາລະນາບຸກຄະລາກອນຂັ້ນຄະນະບໍລິຫານງານ ເພື່ອສະເໜີຂໍແຕ່ງຕັ້ງຕຳແໜ່ງ ງານໃໝ່ ແລະ ຊັບຊ້ອນໝູນວຽນບັນດາຕຳແໜ່ງງານ ຂອງ ທຄຕລ ໃຫ້ມີຄວາມເໝາະສົມສອດຄ່ອງກັບສະພາບໃນແຕ່ ລະໄລຍະຢູ່ ພະແນກ, ສູນ ສຳນັກງານໃຫຍ່ ແລະ ສາຂາ ທຄຕລ ທົ່ວລະບົບ. ຄົ້ນຄວ້າພິຈາລະນາລາຍຊື່ບຸກຄະລາກອນ ເພື່ອສະເໜີປະກອບເຂົ້າລາຍຊື່ຂອງສະພາບໍລິຫານ ທຄຕລ ຊຸດໃໝ່ ວາລະ 2020-2022 ເພື່ອນຳສະເໜີສະພາບໍລິຫານ ແລະ ກອງປະຊຸມຜູ້ຖືຮຸ້ນ ທຄຕລ ຮັບຮອງ.

3.6 ຄະນະກຳມະການກວດສອບ

- ຕິດຕາມພະນັກງານໃນການປະຕິບັດລະບຽບ, ສິດ, ຂັ້ນຕອນ, ເອົາໃຈໃສ່ໃນວຽກງານການກວດກາສຸກເສີນ, ເຝົ້າ ລະວັງບັນຫາຂໍ້ພົບເຫັນຕ່າງໆ ແລະ ການດຳເນີນສິ່ງຂ່າວຈາກລູກຄ້າ ເພື່ອໃຫ້ຮັບປະກັນ ແກ້ໄຂບັນຫາທັນການ. ຕິດຕາມ ການປະຕິບັດສິດການປ່ອຍສິນເຊື່ອຂອງສາຂາ ນຳໃຊ້ມາດຕະການແກ້ໄຂບັນຫາຕ່າງໆໃຫ້ເໝາະສົມ.

- ດຳເນີນການກວດກາປົກກະຕິ, ກວດກາສະເພາະກິດ ແລະ ກວດກາສຸກເສີນຂອງບັນດາພະແນກ, ສູນ ແລະ ສາຂາ ທຄຕລ. ພ້ອມທັງຕິດຕາມການແກ້ໄຂຂໍ້ພົບເຫັນຈາກກວດກາພາຍໃນ-ພາຍນອກ ຂອງບັນດາພະແນກການ, ສາຂາ ທຄຕລ ທົ່ວລະບົບ.

- ສຳເລັດການປະສານງານສະໜອງຂໍ້ມູນເອກະສານການເງິນ ທຄຕລ ປີ 2019 ໃຫ້ບໍລິສັດກວດສອບ ເພື່ອໃຫ້ສາມາດ ອອກບົດລາຍງານຕາມມາດຖານລາວ ແລະ ມາດຖານສາກົນ ຕາມສັນຍາທີ່ກຳນົດໄວ້.

- ສຳເລັດການອອກບົດລາຍງານການກວດສອບເອກະສານນະການເງິນ ທຄຕລ ຕາມມາດຖານລາວ ປະຈຳປີ 2019 ເພື່ອສະເໜີສະພາບໍລິຫານຮັບຮອງ.

v. ຄວາມຮັບຜິດຊອບໃນສັງຄົມ:

➢ ການມີສ່ວນຮ່ວມໃນວຽກງານສັງຄົມ ແລະ ອຸປະຖຳສັງຄົມ

ຄຽງຄູ່ກັບການດຳເນີນທຸລະກິດ ແລະ ປະຕິບັດວຽກງານດ້ານອື່ນໆໃນໄຕມາດ 01/2020, ຄະນະຜູ້ບໍລິຫານ ແລະ ພະນັກງານຂອງ ທຄຕລ ທຸກຄົນ ລ້ວນແຕ່ໄດ້ເອົາໃຈໃສ່ໃນການປະກອບສ່ວນ ແລະ ມີສ່ວນຮ່ວມໃນໂຄງການ ຄວາມຮັບຜິດຊອບຕໍ່ສັງຄົມ (Corporate Social Responsibility ຫຼື CSR) ເຊິ່ງເປັນໜຶ່ງໃນບັນດາຄຸນຄ່າ ຫຼັກຂອງ ທຄຕລ ເຊິ່ງມີລາຍລະອຽດລຸ່ມນີ້:

- ການນຳໃຊ້ທ່າແຮງທາງດ້ານເທັກໂນໂລຢີ ແລະ ຄວາມທັນສະໄໝຂອງ ທຄຕລ ໃນການພັດທະນາຜະລິດຕະ ພັນມາຮັບໃຊ້ສັງຄົມ ເຊັ່ນ: BCEL OneHeart ເຊິ່ງເຮັດໜ້າທີ່ເປັນເຄື່ອງມື ແລະ ເປັນສື່ກາງໃນການຮັບບໍລິຈາກ ເງິນຊ່ວຍເຫຼືອສັງຄົມທີ່ອ່ານວຍຄວາມສະດວກໃຫ້ທັງຜູ້ຂໍຮັບບໍລິຈາກ ແລະ ຜູ້ສະໜັກໃຈບໍລິຈາກ. ເຊິ່ງໃນໄຕມາດ 01/2020 ທຄຕລ ທີ່ໄດ້ເປີດຮັບບໍລິຈາກ, ສາມາດລະດົມຈາກສັງຄົມໃນການຊ່ວຍເຫຼືອສັງຄົມໃນໂຄງການລະດົມ ຫິນການຊ່ວຍເຫຼືອຕ້ານພະຍາດປອດອັກເສບຈາກເຊື້ອຈຸລາໂລກສາຍພັນໃໝ່ COVID-19 ມີຜູ້ຮ່ວມບໍລິຈາກທັງ ໝົດ 1.392 ຄັ້ງ ເປັນຈຳນວນ 152,91 ລ້ານກວ່າກີບ.

- ທຄຕລ ໄດ້ປະກອບສ່ວນຊຸກຍູ້ ແລະ ຊ່ວຍເຫຼືອສັງຄົມຜ່ານຫຼາຍຮູບການ ເປັນຕົ້ນແມ່ນ ການອຸປະຖຳວຽກງານ ການສຶກສາ ແລະ ກິລາ, ຊ່ວຍເຫຼືອຜູ້ປະສົບໄພທຳມະຊາດ, ຊຸກຍູ້ວັນບຸນສຳຄັນຕ່າງໆຂອງຊາດ ແລະ ອື່ນໆ ດ້ວຍ ການມອບເງິນສິດ, ວັດຖຸອຸປະກອນຕ່າງໆ ຄິດເປັນຈຳນວນເງິນທັງໝົດຫຼາຍກວ່າ 367 ລ້ານກວ່າກີບ.

ຜູ້ອຳນວຍການໃຫຍ່



ພູຊິງ ຈັນທະຈັກ